

# ಕರ್ನಾಟಕ ವಿಧಾನಸಭೆ

## KARNATAKA LEGISLATIVE ASSEMBLY

ಗುರುವಾರ, ೧೯ನೇ ಜನವರಿ ೧೯೮೪

ವಿಧಾನ ಸಭೆಯು ವಿಧಾನ ಸೌಧದ ಸಭಾಂಗಣದಲ್ಲಿ ಬೆಳಿಗ್ಗೆ ೧೧ ಗಂಟೆಗೆ ಸಮಾವೇಶಗೊಂಡಿತು.]

[ಅಧ್ಯಕ್ಷರು (ಶ್ರೀ ಡಿ.ಬಿ. ಚಂದ್ರೇಗೌಡ) ಖೇಡವನ್ನು ಅಲಂಕರಿಸಿದ್ದರು.]

ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ಕೊಡಲಾದ ಬಾಯಿ ಮಾತಿನ ಮೂಲಕ ಉತ್ತರಗಳ

ಶಿರಾ ತಾಲ್ಲೂಕಿನಲ್ಲಿರುವ ಮಹಿಳಾ ಮಂಡಳಿಗಳು

೨೮(೨) ಶ್ರೀ ಪಿ. ಮೂಡ್ಲೇಗೌಡ (ಶಿರಾ) — ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

(ಅ) ಶಿರಾ ತಾಲ್ಲೂಕಿನಲ್ಲಿ ಮಹಿಳಾ ಮಂಡಳಿಗಳು ನಡೆಯುತ್ತಿರುವುದು ಸರ್ಕಾರದವರಿಗೆ ತಿಳಿದಿದೆಯೇ ;

(ಆ) ಹಾಗಾದರೆ ಎಷ್ಟು ಮಹಿಳಾ ಮಂಡಳಿಗಳಿವೆ ಮತ್ತು ಮಹಿಳಾ ಮಂಡಲದಲ್ಲಿ ಕೆಲಸ ಮಾಡುತ್ತಿರುವ ಬಾಲ ಸೇವಿಕಾರವರಿಗೆ ಪ್ರತಿ ತಿಂಗಳು ಕ್ರಮವಾಗಿ ಸಂಭಾವನೆ ಅಥವಾ ಸಂಬಳ ಕೊಡಲಾಗುತ್ತಿದೆಯೇ ;

(ಇ) ಹಾಗಾದರೆ (೧) ಗುಳಿಗೆನಹಳ್ಳಿ (೨) ಬಂದಕುಂಟೆ (೩) ಎಂಜಲಗೆರೆ (೪) ದೊಡ್ಡ ಅಗ್ರಹಾರ (೫) ಬೂಪಸಂದ್ರ (೬) ಶಾಗದದು (೭) ರಾಮಲಿಂಗಾಪುರದಲ್ಲಿ ಕೆಲಸ ಮಾಡುತ್ತಿರುವ ಬಾಲ ಸೇವಿಕಾರವರಿಗೆ ಬಹಳ ಕಾಲದಿಂದ ಸಂಬಳ ಕೊಟ್ಟಿಲ್ಲದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ; ಹಾಗಾದರೆ ಇದಕ್ಕೆ ಕಾರಣವೇನು ಮತ್ತು ಅವರ ಮೇಲೆ ಏನು ಕ್ರಮ ಕೈಗೊಳ್ಳಲಾಗುವುದು ?

ಶ್ರೀಮತಿ ಚಂದ್ರಪ್ರಭಾ ಅರಸ್ (ಸಮಾಜ ಕಲ್ಯಾಣ ಹಾಗೂ ರೇಷ್ಮೆ).

(ಅ) ಹೌದು

(ಆ) ಒಟ್ಟು ೧೭ ಮಹಿಳಾ ಮಂಡಳಿಗಳು ಶಿರಾ ತಾಲ್ಲೂಕಿನಲ್ಲಿ ನಡೆಯುತ್ತಿವೆ. ಅದರಲ್ಲಿ ೧೦ ಮಂಟ್ರಿ ಮಹಿಳಾ ಮಂಡಳಿಗಳಲ್ಲಿ ಕೆಲಸ ಮಾಡುವ ಬಾಲ ಸೇವಿಕಾರವರಿಗೆ ಸರ್ಕಾರದಿಂದ ಪ್ರತಿ ತಿಂಗಳು ಕ್ರಮವಾಗಿ ಸಂಭಾವನೆಯನ್ನು ಕೊಡಲಾಗುತ್ತಿದೆ. ಉಳಿದ ೭ ಮಹಿಳಾ ಮಂಡಳಿಯಲ್ಲಿ ಕೆಲಸ ಮಾಡುವ ಬಾಲ ಸೇವಿಕಾರವರಿಗೆ ಮಹಿಳಾ ಮಂಡಳಿಗಳು ಸಂಭಾವನೆಯನ್ನು ಕೊಡುತ್ತವೆ.

(ಇ) ಇಲ್ಲ.

ಶ್ರೀ ಪಿ. ಮೂಡ್ಲೇಗೌಡ (ಶಿರಾ). — ನಮ್ಮ ತಾಲ್ಲೂಕಿನಲ್ಲಿರುವ ಕೆಲವು ಮಹಿಳಾ ಮಂಡಲಗಳಿಗೆ ಗ್ರಾಂಟ್ ಸಿಕ್ಕಿದೆ ಇನ್ನು ಕೆಲವಕ್ಕೆ ಸಿಕ್ಕದೇ ಬಹಳ ತೊಂದರೆಯಾಗಿದೆ. ಅದರೂ ಇದರ ಬಗ್ಗೆ ಡೈರೆಕ್ಟರ್ ರವರಿಗೂ ಮತ್ತು ತಮಗೂ ಮಾನವಿಗಳನ್ನು ಸಲ್ಲಿಸಿದ್ದಾರೆ. ಆದರೂ ಕೂಡ ಇನ್ನೂ ಇದರ ಬಗ್ಗೆ ಕ್ರಮವನ್ನು ತೆಗೆದುಕೊಂಡಿಲ್ಲ. ಗ್ರಾಂಟ್ ಕೊಡದೇ ಇರುವುದರಿಂದ ಅವರು ಮಹಿಳಾ ಮಂಡಲಗಳನ್ನು ನಡೆಸುವುದೇ ಬಹಳ ಕಷ್ಟವಾಗಿದೆ. ಅದುದರಿಂದ, ದಯವಿಟ್ಟು ಅದಷ್ಟು ಬೇಗ ಗ್ರಾಂಟ್‌ನ್ನು ರಿಲೀಜ್ ಮಾಡುವ ಬಗ್ಗೆ ಮಂತ್ರಿಗಳವರು ಆದೇಶ ನೀಡುತ್ತಾರೆಯೇ ?

**ಶ್ರೀ ಮತಿ ಚಂದ್ರಪ್ರಭಾ ಅರಸ್.**—ರೈಲಿನೇ ಮಾರ್ಚ್‌ಯೊಳಗಾಗಿ ಯಾರು ಯಾರು ಬಿಲ್‌ಗಳನ್ನು ಸರಿಯಾಗಿ ಮಾಡಿ ಕಳುಹಿಸಿದ್ದಾರೋ ಅವರಿಗೆಲ್ಲಾ ನಾವು ಧನ ಸಹಾಯವನ್ನು ಕೊಟ್ಟಿದ್ದೇವೆ. ಇನ್ನು ಯಾರು ಬಿಲ್ ಮಾಡಿ ಕಳುಹಿಸಿಲ್ಲವೋ ಅಂಥವರು ಕೂಡಲೇ ಕಳುಹಿಸಿಕೊಟ್ಟರೆ ಅಂಥವರಿಗೂ ಸಹ ಧನ ಸಹಾಯವನ್ನು ತಲುಪಿಸುವುದಕ್ಕೆ ವ್ಯವಸ್ಥೆ ಮಾಡುತ್ತೇವೆ.

**ಶ್ರೀ ಪಿ. ಮೂಡ್ಜೆಗೌಡ** —ಆಕೌಂಟೆಂಟ್ ಜನರಲ್‌ರವರಿಂದ ಆಡೀಟ್ ಆಗಿಲ್ಲ ಎನ್ನುವ ಕಾರಣ ಕ್ವಾಗಿ ಅವರಿಗೆ ಕೊಡಬೇಕಾಗಿರತಕ್ಕ ಸಹಾಯಧನವನ್ನು ನಿಲ್ಲಿಸಿದ್ದೀರಿ ಇದರಿಂದ ಅವರಿಗೆ ಬಹಳ ತೊಂದರೆಯಾಗಿದೆ ನೀವು ಕೊಡತಕ್ಕಂಥ ಹಣ ಏನು ಲಕ್ಷಾಂತರ ರೂಪಾಯಿಗಳು ಅಲ್ಲ. ಅದುದರಿಂದ ಅವರಿಗೆ ತೊಂದರೆಯಾಗದ ಹಾಗೆ ಕೂಡಲೇ ಸಹಾಯ ಧನವನ್ನು ಕೊಡುವ ಹಾಗೆ ವ್ಯವಸ್ಥೆ ಮಾಡುತ್ತೀರಾ ?

**ಶ್ರೀ ಮತಿ ಚಂದ್ರಪ್ರಭಾ ಅರಸ್.** —ಅಧ್ಯಕ್ಷರೇ, ಉತ್ತರದಲ್ಲಿ ತಿಳಿಸಿರುವ ಹಾಗೆ ಇದರಲ್ಲಿ ಎರಡು ವಿಧವಿದೆ. ಮೊದಲನೆಯದು ಸರ್ಕಾರದಿಂದಲೇ ನೇರವಾಗಿ ಕೊಡತಕ್ಕದ್ದು ಎರಡನೆಯದು ಕೆಲವು ಮಹಿಳಾ ಮಂಡಳಿಗಳಲ್ಲಿ ಕೆಲಸ ಮಾಡತಕ್ಕವರಿಗೆ ಮಹಿಳಾ ಮಂಡಲಗಳವರೇ ಕೊಡುತ್ತಾರೆ. ಅದಕ್ಕೆ ಅವರು ನಿಗದಿಯಾದ ಆವಧಿಯೊಳಗೆ ಬಿಲ್‌ನ್ನು ತಯಾರಿಸಿ ಆಕೌಂಟೆಂಟ್ ಜನರಲ್‌ರವರಿಗೆ ಕಳುಹಿಸಬೇಕು. ಹೀಗೆ ಮಾಡುವುದರಿಂದ ಅದರಲ್ಲಿ ಏನಾದರೂ ಲೋಪದೋಷಗಳು ಇವೆಯೇ ಎಂಬುದನ್ನು ಅವರು ಕಂಡುಹಿಡಿಯುವುದಕ್ಕೆ ಅನುಕೂಲವಾಗುತ್ತದೆ. ಈ ರೀತಿಯ ಕ್ರಮವನ್ನು ಅವರು ಕೈಗೊಳ್ಳದೇ ಇದ್ದುದರಿಂದ ತಡವಾಗಬಹುದು. ಅವರು ಅದಷ್ಟು ಜಾಗೃತ ಬಿಲ್ ಮಾಡಿ ಕಳುಹಿಸಿ ಕೊಟ್ಟರೆ ಧನ ಸಹಾಯವನ್ನು ಕೊಡಿಸಿ ಕೊಡುವುದಕ್ಕೆ ಅನುಕೂಲವಾಗುತ್ತದೆಂದು ತಮ್ಮ ಮೂಲಕ ಅವರಿಗೆ ಹೇಳಬಯಸುತ್ತೇನೆ.

**ಶ್ರೀ ಬಿ. ಗಂಗೂ** —ಸಿರಾ ತಾಲ್ಲೂಕಿನಲ್ಲಿ ಒಂದು ಮಹಿಳಾ ಮಂಡಲಗಳ ಕ್ಷೇಮಾಭಿವೃದ್ಧಿ ಕಚೇರಿ ಇತ್ತು ಅದನ್ನು ವಿನಾಕಾರಣ ಸ್ಥಳಾಂತರಗೊಳಿಸುವುದಕ್ಕೆ ಕಾರಣವೇನು, ಪುನಃ ಅದನ್ನು ಅಲ್ಲಿ ಸ್ಥಾಪನೆ ಮಾಡಿದರೆ ಈ ಎಲ್ಲಾ ನ್ಯೂನತೆಗಳನ್ನು ಸರಿಪಡಿಸುವುದಕ್ಕೆ ಅನುಕೂಲವಾಗುವುದಿಲ್ಲವೇ ?

**ಶ್ರೀ ಮತಿ ಚಂದ್ರಪ್ರಭಾ ಅರಸ್.** —ಆಲ್ಲಿ ಹಿಂದೆ ಇದ್ದಂಥ ಮಹಿಳಾ ಮಂಡಲ ಸರಿಯಾಗಿ ನಡೆಯುತ್ತಿರಲಿಲ್ಲ. ಅಲ್ಲಿ ಖಾಲಿ ಇದ್ದಂಥ ಕೊಠಡಿಯನ್ನು ಬೇರೆದಕ್ಕೆ ಉಪಯೋಗ ಮಾಡಿಕೊಂಡಿದ್ದೇವೆ.

ರಾಜ್ಯದಲ್ಲಿ ಬಡವರಿಗೆ ಹಾಗೂ ಹರಿಜನ-ಗಿರಿಜನರಿಗೆ ಉಚಿತ ಕಾನೂನು ನೆರವು ದೊರೆಯಲು ಸಂಚಾರಿ ನ್ಯಾಯಾಲಯಗಳನ್ನು ಪ್ರಾರಂಭಿಸುವ ವಿಚಾರ.

**ಶ್ರೀ ಪುಟ್ಟಕಾರ್ಜುನ ವಿ. ಬನ್ನಿ (ಗುಳೇದಗುಡ್ಡ).** —ಮಾನ್ಯ ಕಾನೂನು ಸೇವಾ ವ್ಯವಹಾರಗಳು ಹಾಗೂ ವಸತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ರಾಜ್ಯದಲ್ಲಿ ಬಡವರಿಗೆ ಹಾಗೂ ಹರಿಜನ-ಗಿರಿಜನರಿಗೆ ಉಚಿತ ಕಾನೂನು ನೆರವು ದೊರೆಯಲು ಸಂಚಾರಿ ನ್ಯಾಯಾಲಯಗಳನ್ನು ಪ್ರಾರಂಭಿಸುವ ವಿಚಾರ ಸರಕಾರದವರು ಗಮನದಲ್ಲಿರೆಯೇ ;

(ಆ) ಹಾಗಿದ್ದಲ್ಲಿ, ಅದರ ರೂಪರೇಷೆಗಳೇನು ?

**ಶ್ರೀ ಎ. ಲಕ್ಷ್ಮೀನಾರಾಯಣ** (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಹಾಗೂ ವಸತಿ ಮತ್ತು ಸಾರ್ವಜನಿಕ ಕುಂದುಕೊರತೆಗಳ ಮಂತ್ರಿಗಳು).—

(ಅ) ಇಲ್ಲ.

(ಆ) ಉದ್ಭವಿಸುವುದಿಲ್ಲ.

**ಶ್ರೀ ಪುಟ್ಟಕಾರ್ಜುನ ವಿ. ಬನ್ನಿ (ಗುಳೇದಗುಡ್ಡ).** —ಮಾನ್ಯ ಅಧ್ಯಕ್ಷರೇ, ನಮ್ಮ ತಾಲ್ಲೂಕಿನ ಉದಾಹರಣೆಯನ್ನು ಹೇಳುವುದಾದರೆ, ತಾಲ್ಲೂಕ್ ಹೆಡ್ ಕ್ವಾರ್ಟರ್ಸ್‌ನಿಂದ ೪೦-೪೫ ಕಿ.ಮೀ. ದೂರ ದಲ್ಲಿರತಕ್ಕ ಹರಿಜನ-ಗಿರಿಜನರಾಗಲಿ, ಬಡ ಜನರಿಗಾಗಲಿ, ರಾಜಕೀಯ ಹಿತಾಶಕ್ತಿಗಳಿಂದಾಗಲಿ ಇಲ್ಲವೇ,